

ఆగమోగం ఓటేస్తే రైతు బతుకు ఆగమే!

కాంగ్రెస్ కు ఓటేస్తే ఎవుసం ఆగమే

కరీంనగర్, నవంబర్ 28 (నమస్తే తెలంగాణ ప్రతినిధి) : నిజానికి యాభై ఎనిమిదేండ్ల సమైక్య రాష్ట్రంలో తెలంగాణ దగా పడ్డది. అందులోనూ ఉమ్మడి కరీంనగర్ జిల్లాలో వ్యవసాయ రంగం పూర్తిగా ఆగమైంది. పూడికతో నిండిన చెరువులు, కుంటలు, నెర్రెలు బారిన నేలలు, సముద్రంపాలైన గోదావరి జలాలు.. సాగునీటి వసతి లేక బీడుగా భూములు.. నీళ్లు, కరెంట్ లేక కండ్ల ముందే ఎండిన పంటలు.. చివరకు అప్పులు, ఆత్మ హత్యలు, వలసలు.. అయినా పట్టి ప్రభుత్వాలు.. ఇలా కండ్ల ముందే కదలాడుతున్న నాటి రోజులను మరిచిపోలేకపోతున్నది. ఉద్యమ సమయంలో ఈ పరిస్థితులను కండ్లారా చూసిన కేసీ ఆర్, పదేళ్ల కాలంలోనే రైతులను గట్టికించారు. అన్ని విధాలా అండగా నిలిచి సాగును పండుగలా చేశారు. ప్రాజెక్టులు నిర్మించి ప్రతి ఎకరాకూ గోదావరి జలాలను తెచ్చారు. మిషన్ కాకతీయ కింద చెరువులు పునరుద్ధరించారు. రైతుబంధు ఇచ్చి పెట్టుబడికి సహాయంగా నిలిచారు. ఇప్పటి వరకు పదకొండు విడుదలగా 9.25,343 మంది రైతులకు ₹7,750.68 కోట్లను జమ చేశారు. అలాగే, వ్యవసాయ విస్తరణ అధికారుల సేవలను మరింత అందుబాటులోకి తెచ్చారు. 2014లో 69 మంది ఉంటే.. తర్వాత కొత్తగా 189 మందిని నియమించారు. ప్రస్తుతం 258 పని చేస్తున్నారు. ఇంకా పంట రుణాలు మాఫీ చేయించి అప్పుల భారం లేకుండా చేశారు. రైతు బీమాతో కుటుంబాలకు భరోసానిచ్చారు. ప్రధానంగా సాగునీరు, 24 గంటల కరెంట్ ఇచ్చి దశాబ్దాల గోసను తీర్చారు.

పది లక్షల ఎకరాల్లో సాగు

రైతుబంధు కేసీఆర్ కృషితో ఉమ్మడి జిల్లాలో వ్యవసాయ రంగం బలోపేతమైంది. 2014కు ఇప్పటికీ తేడా చూస్తే.. అనాడు ఉమ్మడి జిల్లాలో సాగు చేసిన రైతుల సంఖ్య 3,57,725 మంది ఉంటే.. ప్రస్తుతం 9,25,343కు చేరింది. ఈ పదేళ్లలో కొత్తగా 5,67,618 మంది సాగుబాట పట్టడం కనిపించింది. అలాగే, అప్పుడు అన్ని పంటల సాగు విస్తీర్ణం 11,79,013 ఎకరాలు ఉంటే, ప్రస్తుతం 22,41,066 ఎకరాలకు చేరింది. అంటే 10,62,053 ఎకరాల్లో సాగు పెరిగింది. వరి సాగు 3,63,776 ఎకరాల్లో మాత్రమే ఉంటే.. ప్రస్తుతం 12,35,223 ఎకరాలకు చేరింది. అంటే 8,71,447 ఎకరాల్లో వరి విస్తీర్ణం పెరిగింది. దిగుబడి కూడా 13,97,118 మెట్రిక్ టన్నులు ఉంటే.. ప్రస్తుతం 28,60,702 మెట్రిక్ టన్నులకు పెరిగింది. అంటే 14,63,584 మెట్రిక్ టన్నుల దిగుబడి పెరిగింది. ఇదంతా కాశే శ్వరం జలాలు రావడం, 24 గంటల కరెంట్ ఇవ్వడంతోనే ఇది సాధ్యమైంది. 2018కి ముందు అంటే.. రైతుబంధుకు ముందు 14,29,562 ఎకరాల సాగు విస్తీర్ణం ఉంటే.. రైతుబంధు అమలు తర్వాత 22,41,066కు పెరిగింది. అంటే ఈ పదేళ్లలోనే 8,11,504 ఎకరాల సాగు విస్తీర్ణం పెరిగింది.

విద్యుత్ రంగంలో విప్లవాత్మక మార్పులు

స్వరాష్ట్రంలో సీఎం కేసీఆర్.. విద్యుత్ రంగంలో విప్లవాత్మక మార్పులు తెచ్చారు. రైతులకు నాణ్యమైన 24 గంటల కరెంట్ ఇవ్వాలన్న సంకల్పంతో ముందుకు సాగారు. అందుకు అనుగుణంగా సబ్స్టేషన్లు, ట్రాన్స్మిషన్ లైన్లు ఏర్పాటు చేయడంతోపాటు ఇతర సదుపాయాలు కల్పించారు. దీంతో వ్యవసాయరంగంలో వినియోగం భారీగా పెరిగింది. 2014లో ఉమ్మడి జిల్లాలో 1,120.36 మెగావాట్ల వినియోగం ఉంటే.. ప్రస్తుతం అది 3,328.85 మెగావాట్లకు చేరింది. అంటే గడిచిన తొమ్మిదేళ్లలో 2,208.48 మెగావాట్ల వినియోగం పెరిగింది. 2014లో ఉమ్మడి జిల్లాలో ట్రాన్స్మిషన్ లైన్ల సంఖ్య 53,247 ఉంటే.. ప్రస్తుతం 78,958కు చేరింది. అంటే ప్రభుత్వం 25,711 ట్రాన్స్మిషన్ లైన్లు పెంచింది. 2014లో 3,39,298 కనెక్షన్లు ఉంటే.. అవి ప్రస్తుతం 4,18,505కు చేరాయి. గడిచిన తొమ్మిదేళ్లలో 79,207 కనెక్షన్లు పెరిగాయి. ప్రభుత్వం తీసుకున్న చర్యలతో సాగుకు దేశంలో ఎక్కడా లేని విధంగా 24 గంటల

నాణ్యమైన కరెంట్ ను ప్రభుత్వం అందిస్తున్నది.

ఎవుసం మళ్లీ మొదటికి..?

ఒకవైపు సాగునీరు.. మరోవైపు 24 గంటల కరెంట్, రైతుబంధు వంటివి ఇచ్చి ఉత్పత్తులను అనూహ్యంగా ముఖ్యమంత్రి కేసీ ఆర్ పెంచారు. ఈ క్రమంలో ఉమ్మడి జిల్లాలో భూముల ధరలకు రెక్కొచ్చాయి. పదేళ్ల క్రితం లక్ష రూపాయలకు దొరికిన ఎకరం భూమి.. ఈ రోజు రూ.25 లక్షలకు తక్కువగా దొరకడం లేదు. దీంతో భూవివాదాలు పెరిగి భూములకు భద్రత లేకుండా పోతుందని భావించిన ముఖ్యమంత్రి.. రైతుల భూములకు సంపూర్ణ హక్కుతోపాటు రక్షణ కల్పించేందుకు ధరణి పోర్టల్ ను అమల్లోకి తెచ్చారు. దీంతో రైతులు నిశ్చింతంగా ఉన్నారు. భూముల లావాదేవీలు కూడా పెరిగి, ఎక్కడెక్కడి నుంచో వచ్చి ఇక్కడ భూములు కొంటున్నారు. అయితే, ఇప్పుడు తాము అధికారంలోకి వస్తే ధరణిని రద్దు చేస్తామని కాంగ్రెస్ చెబుతున్నది. నిజంగా ధరణి అనేది పక్కనే పెడితే.. ముందుగా భూములకు రక్షణ లేకుండా పోతుంది. భూ వివాదాలు పెరుగుతాయి. ఫలితంగా ధరలు పడిపోయే ప్రమాదముంటుంది. పటిల్ పట్నారీ వ్యవస్థ తిరిగి వచ్చే ప్రమాదముంటుంది. అలాగే.. కాంగ్రెస్ నేతలు చెప్పినట్లు కొలుదారు కాలం పెడితే భూ యజమానికి, కొలుదారులకు మధ్య వివాదాలు తర్రతడమే కాదు, భూ యజమానులు కొలుకు ఇవ్వకుండా నిలిపివేసే ప్రమాదముంటుంది. క్రమంగా సాగు విస్తీర్ణం గణనీయంగా తగ్గి ముప్పు ఉంటుంది. అలాగే, కరెంట్ పై కాంగ్రెస్ పార్టీ నాయకులు ఒక్కొక్కరు ఒక్కొక్కరంగా మాట్లాడుతున్నారు. స్వయంగా పీసీసీ అధ్యక్షుడు రేవంత్ రెడ్డి 24 గంటల కరెంట్ రైతులకు అవసరం లేదని మూడు గంటలు ఇస్తే సరిపోతుందని ఇప్పటికే స్పష్టం చేశారు. ఇదే జరిగితే.. రైతులు మళ్లీ చాలీచాలని పాత కష్టాలే కొనితెచ్చుకున్నట్లు అవుతుంది. ఇంకా ఆ పార్టీ నాయకులు రైతుబంధు దుబారా అంటున్నారు. ఇప్పుడు ఏకంగా పెట్టుబడి సాయం పడకుండా చేశారు. ఒకవేళ వాళ్లకు ఓటేస్తే.. రైతు బంధును మొత్తానికే లేకుండా చేసే ప్రమాదమున్నది. ఇలా.. ఏ కొణంలో చూసినా రైతును జీవన్మరణ సమస్య నుంచి బయట పడేసిన 24 గంటల కరెంట్, ధరణి వంటి విషయంలో ఏమాత్రం పొరపాట్లు జరిగినా.. మళ్లీ ఎవుసం మొదటికి రావడంతోపాటు గ్రామీణ వ్యవస్థ అతలాకుతలమయ్యే ప్రమాదమున్నది. తద్వారా తాము ఆర్థికంగా దెబ్బతింటామన్న ఆందోళన రైతుల్లో వ్యక్తమవుతున్నది.

పదకొండు విడుదలై ఉమ్మడి జిల్లాలోని నియోజకవర్గాల వారీగా వచ్చిన రైతు బంధు లబ్ధిదారులు, రైతుల ఖాతాల్లో జమైన డబ్బుల వివరాలు

నియోజకవర్గం	లబ్ధిపొందుతున్న రైతుల సంఖ్య	11విడుదలై వచ్చిన రైతు బంధు మొత్తం
చొప్పదండి	85,859	719.61 కోట్లు
హుజూరాబాద్	73,667	584.41 కోట్లు
కరీంనగర్	21,634	138.34 కోట్లు
మానకొండూరు	92,419	820.05 కోట్లు
జగిత్యాల	58,069	442.74 కోట్లు
ధర్మపురి	1,00,696	752.48 కోట్లు
కోరుట్ల	58,959	521.79 కోట్లు
మంధని	86,050	754.71 కోట్లు
పెద్దపల్లి	90,743	731.74 కోట్లు
రామగుండం	15,463	112.23 కోట్లు
నిరిసిల్ల	67,516	562.64 కోట్లు
వేములవాడ	74,587	695.00 కోట్లు
హుస్సాబాద్	99,681	914.94 కోట్లు
మొత్తం	9.25.343	7.750.68

- మళ్లీ పాత రోజులే వస్తయి
- ఉచిత కరెంట్ ఖతమైతది
- కాశే శ్వరం జలాలు రాకుండా పోతయి
- ఆందోళనలో కర్షకలోకం ● రైతులను ఆగం చేయద్దని హెచ్చరిక ● హస్తం పార్టీ తీరుపై ఆగ్రహం ● రైతుబంధు కేసీఆర్ నే గెలిపించుకుంటామని స్పష్టీకరణ

ఎవుసం కనుమరుగైతది..

నాకు పది ఎకరాల భూమి ఉన్నది. నాడు ఉమ్మడి రాష్ట్రంలో కాంగ్రెస్ హయాంలో కరెంట్, నీళ్లు లేక ఎవుసం చేయలేక ఎన్నో కష్టాలు పడ్డం. తెలంగాణ రాష్ట్రం ఏర్పడ్డంకేసీఆర్ పాలనలో 24 గంటల కరెంట్, సాగునీరు పుష్కలంగా ఉండడంతో మళ్లీ ఎవుసం పురుడు పోసుకున్నట్లుంది. ఇప్పుడు కాంగ్రెస్ పార్టీని విధంగా వింటే.. మరో ఐదేళ్లలో వ్యవసాయ రంగం కనుమరుగు చేత్తరనిపిస్తుంది. ధరణి ఎత్తేసి రైతుకు తమ భూమి ఎవరి పేరు మీదకు పోతుందో అన్న దడ పుడుతుంది. కొలుదారు చట్టంతో అటు పొలం యజమానికి, ఇటు కొలు రైతుకు మధ్య చిచ్చులు, గొడవలు మొదలైతయి. ఇప్పుడు ప్రసారంగా సాగును స్వ వ్యవసాయం ఒక్కసారిగా ఆగిపోతుంది. భూముల ధరలు కూడా పడిపోతయి. స్వయంగా వ్యవసాయం చేయలేని వారు కొలు రైతులకు ఇస్తే ఏమవుతుందో అన్న భయంతో ధాన్యం కొరత కూడా ఏర్పడుతుంది. ఇక నాకున్న 10 ఎకరాల పొలానికి 3 గంటల కరెంట్ ఇస్తే ఏ మూలకు కూడా సరిపోదు. అప్పుడేమైతది.. తడిసిన కాడికి చేసే మూలకు కూసుని బాధపడుడే అయితది. ఇంక 10 హెచ్ఎస్ మోటార్లు బిగించాలంటే మల్ల అప్పుల పాలైతది. కాంగ్రెస్ కొత్తగా తెచ్చే విధానం చూస్తే మల్ల పాత రోజులే అత్తయి.

- గోవిందుల మొండయ్య రైతు బేగంపేట, (రామగిరి)

మూడు గంటల కరెంట్ తో భూములు పడవే..?

మాది కాల్యశ్రీరాంపూర్ మండలం జాఫర్ఖాన్ పేట గ్రామం. నాకు నాలుగేకరాల భూమి ఉంది. అందులో వరి పత్తి పంట పండిస్తున్నా. ఇప్పుడిచ్చే కరెంట్ మంచిగన్నది. ఈ కరెంట్ తో దో పసల్ పండిస్తున్నా. ఇప్పుడైతే కరెంట్ కు మాకు ఇబ్బంది లేదు. కాంగ్రెస్ పార్టీ మూడు గంటల కరెంట్ తో భూములు పడవు పెట్టుకొ నుడే. భూములన్నీ బీళ్లుగా మా రుతాయి. మళ్లీ ముల్లెమూట సర్దుకొని పోవుడే. మూడు గంటలకు మూడు గంటల భూమి కూడా తడువది. పారింది పారుతది. 3 గంటల కరెంట్ తో సాగు చేసుకు ఎట్లనో కాంగ్రెస్ పార్టీ చెప్పాలే. బీ ఆర్ఎస్ అచ్చినంకనే మాకు అన్ని సౌలతులు అయినయి. మళ్లీ కాంగ్రెస్ పార్టీ 3 గంటల కరెంట్ ఇచ్చి మా కొంపలు ముంచుదామనే కదా ఇదం తా చేసేది. మూడు గంటల కరెంట్ అంటున్న కాంగ్రెస్ ను తరిమికొడుతాం. కాంగ్రెస్ పార్టీ మాటలు నమ్మొంత బుద్ధి తక్కువోళ్లం కాదు. మూడు గంటల కరెంట్ కోసం 10 హెచ్ఎస్ మోటార్లు కొనుక్కోవాలా? రైతులను దెబ్బతీసుడే కాంగ్రెస్ పని. వాళ్ల మాటలు నమ్మితే మునుగుడు ఖాయం.

- అంకతి కొమరయ్య రైతు, జాఫర్ఖాన్ పేట, (కాల్యశ్రీరాంపూర్)

కాంగ్రెస్ ను నమ్మితే కష్టాలు మొదలైతయి..

రైతులు వ్యవసాయం చేసుకోవడానికి పుష్కలంగా సాగునీరుంది. వ్యవసాయ పెట్టుబడులకు తెలంగాణ సర్కారు ఇస్తున్న రైతుబంధుతో రైతులు సంతోషంగా ఉన్నారు. ఇప్పుడున్నట్లు నీళ్లుంటే ముందు ముందు మూడు పంటలు తీస్తం. తెలంగాణ ప్రభుత్వం వచ్చినంక నిరంతర ఉచిత కరెంట్ తో పంటలు మంచిగ పండుతున్నయి. పండించిన పంటలను కేంద్ర ప్రభుత్వం కొనుక్కున్నా. ఇప్పుడున్న సర్కారును కాదని కాంగ్రెస్ కు ఓటేస్తే ఉచిత కరెంట్, రైతుబంధు పోతది. సాగు నీరు లేక పంటలు ఎండిపోతయి. భూములు పడవుంటయి. ధరణి తీసేస్తే భూముల పంచాయతీలు మొదలైతయి. భూముల ధరలు తగ్గుతయి. కాంగ్రెస్ ను నమ్మితే పోయిన కష్టాలను మళ్లీ ముంగిటేసుకుడే అయితది.

- గెల్లు ముత్యాలు, రైతు, సుల్తానాబాద్

అభివృద్ధి చేసేటాగా, అందుబాటులో ఉండేటాగా ఆశీర్వదింపండి...

చొప్పదండి నియోజకవర్గ అభివృద్ధి ధ్యేయంగా పని చేసే నాయకుడు బిఆర్ఎస్ పార్టీ ఎమ్మెల్యే అభ్యర్థి మన సుంకె రవిశంకర్ గారిని అత్యధిక మెజార్టీతో గెలిపించగలరని విజ్ఞప్తి.

S.L.No. 4 కారు గొర్తుకు మీ అమూల్యమైన ఓటు వేసే గెలిపించండి

సుంకె రవిశంకర్

చొప్పదండి నియోజకవర్గ బిఆర్ఎస్ పార్టీ ఎమ్మెల్యే అభ్యర్థి

30 నవంబర్ 2023